



संघीय मामिला तथा स्थानीय विकास मन्त्रालय
लैङ्गिक समानता तथा सामाजिक समावेशीकरण सम्बन्धी राष्ट्रिय समन्वय बैठक
संघीय मामिला तथा स्थानीय विकास मन्त्रालयको सभाहल
२०७२ चैत्र १२ गते शुक्रवार

जानकारी

आज मिति २०७२ साल चैत्र १२ गते शुक्रबारका दिन संघीय मामिला तथा स्थानीय विकास मन्त्रालयको चालु आ.व. २०७२/०७३ को स्वीकृत कार्यक्रम अनुसार मन्त्रालयका श्रीमान् सचिव श्री महेन्द्रमान गुरुङ्गज्यूको अध्यक्षतामा लैङ्गिक समानता तथा सामाजिक समावेशीकरण (GESI) सम्बन्धी राष्ट्रिय समन्वय बैठक सम्पन्न भयो ।

विभिन्न मन्त्रालय, निकाय एवम् विकास साभेदार संघसंस्थाहरुबाट लैससासको क्षेत्रमा भए गरेका काम कारबाहीहरुको अनुभव आदानप्रदान गर्दै यस क्षेत्रमा समन्वयात्मक, सहकार्यात्मक एवम् सहयोगात्मक रुपमा अगाडि बढ्न आपसी छलफल तथा अन्तरक्रिया गरी साभा कार्ययोजना बनाई कार्य गर्न सहयोग पुर्‍याउने उद्देश्य रहेको यस बैठकमा श्रीमान् सचिवज्यूबाट लैङ्गिक समानता तथा सामाजिक समावेशी विकासका लागि मन्त्रालय प्रतिवद्ध रहेको र नेपालको संविधान अनुसार समानुपातिक समावेशी सिद्धान्तको आधारमा विकास प्रकृयालाई जनसहभागितामूलक बनाई न्यायपूर्ण र दिगो बनाउनु पर्ने धारणा व्यक्त भयो ।

मन्त्रालयको लैससास शाखाको समन्वय एवम् व्यवस्थापनमा सञ्चालित उक्त बैठकमा सह-सचिव डा. हरि पौडेलज्यूले कार्यक्रमको उद्देश्य प्रकाश पार्नुका साथै सहभागीहरुलाई स्वागत मन्तव्य व्यक्त गर्नुभएको थियो । बैठकमा १७ मन्त्रालय, ५ आयोग/प्रतिष्ठान/समिति र केहि विकास साभेदार संघसंस्थाहरुको उपस्थितिमा यस मन्त्रालयका साथै अन्य मन्त्रालय, निकाय एवम् विकास साभेदार संघसंस्थाहरुबाट लैससासको क्षेत्रमा भए गरेका काम कारबाहीहरुको प्रगति एवम् अनुभव प्रस्तुतिकरण गरी आगामि एक वर्षका लागि कार्ययोजना निर्माण गर्नुका साथै यस्तै समन्वय बैठक आउँदो असार महिनामा समेत यस मन्त्रालयले नै आयोजना गर्ने निर्णय गरियो ।